

ခရစ်ယာန်ဘာသာ

ခရစ်ယာန်လက်ထပ်ထိမ်းမြားခြင်း

□။ ခရစ်ယာန်လက်ထပ်ထိမ်းမြားခြင်းနှင့်စပ်လျဉ်း၍ ခရစ်ယာန်လက်ထပ်ထိမ်းမြားခြင်းဆိုင်ရာဥပဒေတွင် လက်ထပ်ထိမ်းမြားသူနှစ်ဦးအနက်တစ်ဦးသည် ခရစ်ယာန်ဘာသာကိုးကွယ်လျှင် အောက်ပါနည်းလမ်း တစ်ခုခု အတိုင်းလက်ထပ်ထိမ်းမြားရမည်ဟု ပြဋ္ဌာန်းထားသည်။

(က) ဘုရားကျောင်းတွင် ခရစ်ယာန်ဓမ္မဆရာ၏ရှေ့၌ ဘုရားကျောင်း၏ဓလေ့ထုံးတမ်းစည်းမျဉ်းအခမ်း အနားတို့နှင့်အညီ လက်ထပ်ထိမ်းမြားခြင်း။

(ခ) စကော့တလန်အမျိုးသားတို့၏ဘုရားရှိခိုးကျောင်းတွင် ယင်းကျောင်း၏တရားဟောဆရာကြီးက ယင်း ဘုရားရှိခိုးကျောင်း၏ဓလေ့ထုံးတမ်း နည်းလမ်း အခမ်းအနားတို့နှင့်အညီ လက်ထပ်ထိမ်းမြားခြင်း။

(ဂ) ခရစ်ယာန်လက်ထပ်ထိမ်းမြားခြင်းဆိုင်ရာအက်ဥပဒေအရလက်ထပ်မင်္ဂလာပြုလုပ်နိုင်ခွင့် လက်မှတ် ရရှိထားသောခရစ်ယာန်ဓမ္မဆရာကလက်ထပ်ပေးခြင်း၊

(ဃ) လက်ထပ်ထိမ်းမြားခြင်းဆိုင်ရာမှတ်ပုံတင်အရာရှိက (သို့) ယင်းမှတ်ပုံတင်အရာရှိရှေ့မှောက်တွင် လက်မှတ်ရေးထိုးခြင်း ၊

(င) တိုင်းရင်းသား ခရစ်ယာန်များအား လက်ထပ်ထိမ်းမြားရန် အခွင့်လက်မှတ်ရရှိထားသူ။

ခရစ်ယာန်ဘာသာကိုးကွယ်သော ယောက်ျားက ဗုဒ္ဓဘာသာ မိန်းမကို လက်ထပ်လိုလျှင် အထက်ဖော် ပြပါနည်းလမ်းအတိုင်း လက်ထပ်ရန်မလို ။

□။ ခရစ်ယာန်ဓမ္မဆရာ၏ရှေ့မှောက်တွင် လက်ထပ်ထိမ်းမြားလိုသူတို့အနက်တစ်ဦးသည် ဆိုင်ရာ ဓမ္မဆရာ အားအကြောင်းကြားစာပေးပို့ရသည်။ အကြောင်းကြားစာ ရရှိသည့်အခါ ဓမ္မဆရာသည် မိမိ၏ ဘုရား ကျောင်း တွင်ကပ်ထားရမည်။ လက်ထပ်လိုသူအနက် တစ်ယောက်သည် အရွယ်မရောက်သေးလျှင် ဆိုင်ရာ ထိမ်းမြား ရေး မှတ်ပုံတင်အရာရှိသို့ယင်းအကြောင်းကြားစာမိတ္တူတစ်စောင်ပေးပို့ရမည်။ဓမ္မဆရာကလက်ထပ်ပေးရန် သဘော တူသည့် အခါ ဓမ္မဆရာသည် ယင်းသို့အကြောင်းကြားထားကြောင်း သက်သေခံ လက်မှတ်ထုတ်ပေးရမည်။ ယင်းသက်သေခံလက်မှတ်ထုတ်ပြီး လေးရက်ကျော်လွန်မှလက်ထပ်ပေးရသည်။ ယင်းသက်သေခံ လက်မှတ် ထုတ်ပေးပြီး နောက်နှစ်လအတွင်း ထိမ်းမြားခြင်းပြုရသည်။ထိမ်းမြားခြင်းနှင့်စပ်လျဉ်း၍မှတ်ပုံတင်စာအုပ် များ ထားရှိရမည်။

□။ ထိမ်းမြားရေးမှတ်ပုံတင် အရာရှိရှေ့တွင် လက်ထပ်ထိမ်းမြား လိုသူတို့အနက် တစ်ဦးသည် ဆိုင်ရာ ထိမ်း မြားရေးမှတ်ပုံတင်အရာရှိအားအကြောင်းကြားစာပေးပို့ရသည်။အကြောင်းကြားစာရရှိသည့်အခါ ထိမ်းမြားခြင်း မှတ်ပုံတင် အရာရှိသည် မိမိ၏ ရုံးတွင် ယင်းအကြောင်းကြားစာကို ကပ်ထားရမည် ဖြစ်သည်။အကြောင်းကြားစာ ရရှိသည့်အကြောင်း သက်သေခံလက်မှတ်ထုတ်ပေးရမည်။ယင်းသို့ထုတ်ပေးပြီး နောက်နှစ်လအတွင်း လက်ထပ် ထိမ်းမြားမှုကိုဆောင်ရွက်ရမည်။ ယင်းထိမ်းမြားမှုကို မှတ်ပုံတင်ထားရမည်။

□။ အာရှတိုက်သား မျိုးရိုးရှိသော ခရစ်ယာန်များကို ခရစ်ယာန် ထိမ်းမြားခြင်း ဆိုင်ရာ ဥပဒေ ပုဒ်မ □ အရ ခန့်ထားခြင်းခံရသော အာရှတိုက်သား ခရစ်ယာန်များအား ထိမ်းမြားပေးနိုင်ခွင့်ရှိသူရှေ့၌ လက်ထပ်ကြလျှင် အကြောင်းကြားစာပေးရန်မလိုဘဲ ချက်ချင်း ထိမ်းမြားခြင်း ပြုလုပ်နိုင်သည်။

အမွေဆက်ခံရေးနှင့် သားသမီးထိန်းသိမ်းရေး

ခရစ်ယာန်ဘာသာဝင်များ၏ အမွေဆက်ခံရေးကို အမွေဆက်ခံခြင်းအက်ဥပဒေ (The Succession Act) အရ လိုက်နာဆောင်ရွက်ရပါသည်။ ခရစ်ယာန်ဘာသာဝင်များမှာ သေတမ်းစာရေး ခွင့်ရှိသဖြင့် အမွေဆက်ခံခြင်းဥပဒေပထမပိုင်းတွင် ပြဌာန်းချက်များနှင့်သက်ဆိုင်ပါသည်။ ပြဌာန်းချက်များအရ ခရစ်ယာန် ဘာသာဝင်များသည် သေတမ်းစာ (Wills) ရေးသား၍ ပစ္စည်းများကို ထိန်းသိမ်းရန် အမွေခွဲဝေယူရန်၊ သားသမီးထိန်းသိမ်းရန်စသည်တို့ကို မှာတမ်းပြုနိုင်ပါသည်။ သေတမ်းစာတရားမဝင်ခြင်း၊ သေတမ်းစာ မရေးဖြစ်ခြင်းရှိလျှင် ယင်းဥပဒေ၏ပြဌာန်းချက်များနှင့်အညီ အမွေထိန်းစာ လျှောက်ထား၍လည်းကောင်း၊ အမွေဆက်ခံခွင့်လက်မှတ်ကို လျှောက်ထား၍လည်းကောင်း ဆောင်ရွက်နိုင်ပါသည်။

သားသမီးများအုပ်ထိန်းခြင်းနှင့်ပတ်သက်၍ အုပ်ထိန်းသူနှင့် အုပ်ထိန်းခံရသူများ အက်ဥပဒေ (Guardian and Wards Act) အရ လျှောက်ထားနိုင်ပါသည်။

မိုးဟာမေဒင်ဘာသာ

ထိမ်းမြားခြင်း

- ။ ထိမ်းမြားမှုမှာ သဘောတူ ပဋိညာဉ်အတိုင်း လင်မယား အရာရောက်အောင် ဆောင်ရွက်ခြင်းပင် ဖြစ်သည်။
- ။ ပဋိညာဉ် အရ ထိမ်းမြားခြင်းဖြစ်သဖြင့် ထိမ်းမြားသူတို့မှာ ပဋိညာဉ် ပြုလုပ်နိုင်သည့် အရည်အချင်းရှိရပေမည်။
- ။ ဥပမာ-စိတ္တဇရောဂါ မရှိရ၊ အသက်အရွယ်ရောက်သူ ဖြစ်ရပေမည်။ (□□) နှစ် သွေးနီးစပ်သူများမဖြစ်ရ။ အချင်းချင်း ထိမ်းမြားရန်ပိတ်ပင်ထားသောအမျိုးအစားများမဖြစ်ရ။
- ။ အရွယ်မရောက်သေးသူ ယောက်ျားနှင့် မိန်းကလေးတို့မှာမူ ၊ အုပ်ထိန်းသူ၏ အခွင့်ရရှိပါမှ ထိမ်းမြားနိုင်သည်။ လင်မယားအရာရောက်မည်။
- ။ တစ်နေရာတစ်ချိန်တည်း၌သက်သေများရှေ့၌ပထမတောင်းရမ်းရမည်။ ဒုတိယလက်ခံရမည်။ သက်သေများမှာလည်း ယောက်ျားနှစ်ဦး (သို့မဟုတ်) ယောက်ျားတစ်ဦး၊ မိန်းမ နှစ်ဦးဖြစ်ရမည်။

ထိမ်းမြားခြင်းတွင် ဟန့်တားချက်များ

- ။ ဘိုးဘေးမှဆင်း၍ သွေးစပ်သောသူတို့အချင်းချင်း မထိမ်းမြားနိုင်၊ ထိမ်းမြားခြင်းမပြုနိုင်သည့် စာရင်းမှာ -
 - (က) အထက်ဆန်၍ အမေ၊ အဘွား
 - (ခ) အောက်စုန်၍ သမီး ၊ မြေး
 - (ဂ) မောင်နှမ အချင်းချင်း အပြင် ဩင်းတို့ကမ္ပွားဖွားသော ကလေးများ၊
 - (ဃ) ဦးကြီး ၊ ဦးလေး ၊ ကြီးဒေါ် ၊ အဒေါ်
- ။ ဒုတိယအဆင့်အနေနှင့်ဆွေမျိုးသားချင်းအောက်ပါအတိုင်းတော်စပ်လျှင်ထိမ်းမြားခြင်းမပြုနိုင်-
 - (က) မယား၏အမေ (သို့မဟုတ်) အဘွား
 - (ခ) မယားအရာမြောက်ပြီးနောက်မယား၏သမီး (သို့မဟုတ်) မြေး တို့နှင့်ထိမ်းမြားခြင်း မပြုနိုင်။
 - (ဂ) အဖ၏ မယား (သို့မဟုတ်) အဘိုး၏မယား
 - (ဃ) သား၏မယား (သို့မဟုတ်) သားမှဆင်းသက်သူတို့၏မယား။

အထက်ဖော်ပြပါ သွေးရင်းနှီးသူတို့နှင့်လည်းကောင်း၊ ဆွေမျိုးတော်စပ်သူတို့နှင့်လည်းကောင်း ၊ ထိမ်းမြားလျှင် ထိုထိမ်းမြားခြင်းသည် အလိုအလျောက်ပျက်ပြယ်ပါသည်။

ခရစ်ယာန် ရေဟူဒီ ၊ မိန်းမနှင့် ထိမ်းမြားရေး

ရှိုယာဥပဒေအရ၊ ထိမ်းမြားခြင်း တရားဝင်ရန် ယောက်ျားနှင့် မိန်းမ နှစ်ယောက်စလုံးသည် မွတ်စလင်လူမျိုးများ ဖြစ်ရမည်။ တစ်ဦးဦးက မွတ်စလင်လူမျိုးမဟုတ်ခဲ့လျှင်၊ ထိုထိမ်းမြားခြင်းသည်တရားမဝင်။

မွတ်စလင် ယောက်ျားတစ်ဦးသည် ခရစ်ယာန်ရေဟူဒီလူမျိုး မိန်းမတို့နှင့် တရားဝင်ထိမ်းမြားခြင်းပြုနိုင်သည်။ ထိမ်းမြားခြင်းကို မြူတထိမ်းမြားခြင်းဟုခေါ်သည်။

စွန်နီဥပဒေအရ မွတ်စလင် ယောက်ျားတစ်ဦးသည် မွတ်စလင်မိန်းမမဟုတ်သူ ခရစ်ယာန် (သို့မဟုတ်) ရေဟူဒီမိန်းမနှင့် ထိမ်းမြားခြင်းပြုနိုင်သည်။ မွတ်စလင်မိန်းမတစ်ဦးသည် မွတ်စလင်ယောက်ျား တစ်ဦးနှင့်သာ တရားဝင် ထိမ်းမြားခြင်းပြုနိုင်သည်။အခြား ခရစ်ယာန် (သို့မဟုတ်) ရေဟူဒီယောက်ျားနှင့် အိမ်ထောင်ပြုလျှင် အိမ်ထောင်သည် တရားမဝင်။

အကယ်၍ ရုပ်ထုရုပ်ပွား ကိုးကွယ်သူ (သို့မဟုတ်) မီးပူဇော်သူ မိန်းမတို့နှင့် ထိမ်းမြားလျှင် ထို ထိမ်းမြားခြင်းမှာ တရားမဝင်။

ထိမ်းမြားရာတွင် တားမြစ်ချက်များ

အောက်ပါ တားမြစ်ချက်များကို မလိုက်နာလျှင် ထိမ်းမြားခြင်း အထမမြောက်ပေ-

- ။ မွတ်စလင် မိန်းမတစ်ဦးသည် မိမိလင်ယောက်ျားရှိစဉ် အခြားလူတစ်ဦးတစ်ယောက်နှင့် အိမ်ထောင်ပြုခဲ့သည်ရှိသော် နောက်အိမ်ထောင်မှာ တရားမဝင်။
- ။ အထက်ဖော်ပြပါ သွေးနီးစပ်သူတို့နှင့် အိမ်ထောင်မပြုရ။
- ။ အထက်ဖော်ပြပါ ဆွေမျိုးရင်းခြာတို့နှင့် အိမ်ထောင်မပြုရ။
- ။ မွတ်စလင်တစ်ဦးသည် ဝင်းကို အမိရင်းကဲ့သို့ နို့တိုက်မွေးမြူလာသူ တစ်ဦးနှင့် အိမ်ထောင် မပြုရ။ ထိုကဲ့သို့အိမ်ထောင်ပြုခြင်းမှာ သွေးနီးစပ်သူတို့နှင့် အိမ်ထောင်ပြုသည်နှင့်မခြား ဟု ယူဆသည်။

အောက်ပါတားမြစ်ချက်များ မလိုက်နာလျှင် ထိမ်းမြားခြင်းမှာနည်းလမ်းမကျဟု ယူဆသည်-

- ။ ပဉ္စမ မယားယူခြင်း၊ မယားလေးယောက်ရှိပြီးသူ မွတ်စလင်တစ်ဦးသည် နောက်ထပ်မံ အိမ်ထောင်မပြုရ ပြုလျှင်နည်းလမ်းမကျ၊ ဥပဒေက ပိတ်ပင်တားမြစ်ချက်ကို မူလမယားတစ်ဦး ကို ကွာခဲ့လျှင် ဖယ်ရှားနိုင်သည်။

- ။ ထိမ်းမြားခြင်းပြုသည့်အခါ သက်သေများမရှိခြင်း။ ဤချို့ယွင်းချက်မှာ မတော်တဆ ချို့ယွင်းချက်ဟု မှတ်ယူနိုင်သည်။
- ။ ဘာသာမတူသူနှင့် အိမ်ထောင်ပြုခြင်း ၊ ခရစ်ယာန်ဘာသာဝင် ၊ ရေဟုဒီဘာသာဝင်သူတို့နှင့် အိမ်ထောင်ပြုခြင်း အကျိုးအပြစ်ကိုဖော်ပြခဲ့ပေပြီ။ အခြားသော ဘာသာဝင်များနှင့် အိမ်ထောင်ပြုက ဝင်းအိမ်ထောင်မှာ လုံးဝ တရားမဝင်။
- ။ နီးစပ်သူနှစ်ဦးတို့ တစ်ချိန်တည်း အိမ်ထောင်ပြုခြင်း ၊ မိန်းမနှစ်ဦးတို့ သွေးနီးစပ်နေပြီး အကယ်၍ တစ်ဦးမှာ ယောက်ျားဖြစ်လျှင် အချင်းချင်းအိမ်ထောင်မပြုရဟု တားမြစ်ထားပါမူ ထိုကဲ့သို့ သောမိန်းမနှစ်ဦးကို တစ်ချိန်တည်းမွတ်စလင် ယောက်ျားတစ်ဦးက အိမ်ထောင်မပြုနိုင်။ ဥပမာ-ညီအစ်ကို အရင်းအချာ (□)ဦး
- ။ မိန်းမတစ်ဦးတစ်ယောက်သည် လင်ယောက်ျား အနိစ္စ ရောက်သွားလျှင်သော်လည်းကောင်း၊ လင်ယောက်ျားနှင့် ကွာရှင်းပြီးလျှင်သော်လည်းကောင်း ၊ အိမ်ထောင်သစ်ကိုဆောလျင်စွာ မပြုနိုင်၊ ဥပဒေအချိန် ပိုင်းခြားကန့်သတ်ပေးသည်။ ထိုအချိန်အတွင်း ဝင်းမိန်းမသည် အိမ်ထောင်မပြုရ။

အရွယ်ရောက်လူလားမြောက်ခြင်း

ဟာနာဖီဥပဒေအရ၊ ယောက်ျားကလေးဖြစ်စေ၊ မိန်းကလေးဖြစ်စေ ၊(□□) နှစ်ပြည့်လျှင် အရွယ်ရောက်သည် ဟုယူဆရသည်။

ရှီယာဥပဒေအရ မိန်းကလေးများတွင် ဓမ္မာတာအလျောက် သွေးပေါ်လျှင် အရွယ်ရောက်ပြီဟု ယူဆသည်။

အုပ်ထိမ်းခြင်းနှင့် ထိမ်းမြားခြင်း

အရွယ်မရောက်သေးသူ ယောက်ျားကလေးဖြစ်စေ မိန်းကလေးဖြစ်စေ၊ ထိမ်းမြားခြင်းမပြုနိုင်၊ ထိမ်းမြားခြင်းပြုသော် ဥပဒေအရတရားမဝင် သို့ရာတွင် အရွယ်မရောက်သေးသူတစ်ဦးအား အုပ်ထိန်းသူတို့က ထိမ်းမြားပေးစားနိုင်သည်။ အုပ်ထိန်းသူများ အစီစဉ်မှာ အောက်ပါအတိုင်း ဖြစ်သည်-

- ။ အဖ
- ။ အဘိုး
- ။ အစ်ကိုနှင့် အခြားအဖ ဘက်က အမွေဆက်ခံသူတို့ အဆင့်အတန်းအလျောက်
- ။ အမိနှင့် အမိဘက်က ဆွေမျိုး
- ။ အစိုးရ

အရွယ်မရောက်သေးသူတို့အား အုပ်ထိန်းသူတို့က ထိမ်းမြားပေးစားပြီးနောက် ၊ အရွယ်ရောက်လာ သောအခါ၊ ထိမ်းမြားခြင်းကို သဘောတူသည်ဆို၍အတည်ပြုနိုင်သည်။ (သို့မဟုတ်) ငြင်းဆန်နိုင်သည်။

သို့ရာတွင် အဖ (သို့မဟုတ်) အဘိုးတို့ကထိမ်းမြားပေးစားခဲ့လျှင် ထိုထိမ်းမြားခြင်းမှာမပျက်ပြယ်နိုင်။ အဖ (သို့မဟုတ်) အဘိုးက ဆိုးသွမ်းသည့်သဘောအလျောက်သော်လည်းကောင်း ၊ မထေမဲ့မြင် ပြုလုပ်၍ သော် လည်းကောင်း၊ ထိမ်းမြားပေးလျှင် ထိုထိမ်းမြားခြင်းကို ပယ်ဖျက်နိုင်သည်။

အခြားအုပ်ထိမ်းသူတို့က ၊ အရွယ်မရောက်သူကို ထိမ်းမြားခြင်း ပြုလုပ်လျှင်၊ အရွယ်ရောက် လာ သောအခါ ၊ အကြောင်းတစ်စုံတစ်ရာ မပြဘဲလျက် ငြင်းဆန်နိုင်ခွင့်ရှိသည်။ မိန်းကလေးဘက်ကဆိုလျှင် အရွယ် ရောက်လျှင်ရောက်ခြင်း၊ ဝင်းမှာငြင်းဆန်ခွင့်ရှိ၍ ငြင်းဆန်ကြောင်းကြေညာရမည်။ ယောက်ျားကလေး ဘက်က ဆိုလျှင် ခန်းဝင်စည်း မပေးမိ၍သော်လည်းကောင်း မိန်းကလေးနှင့် မစပ်ယှက်သေးမီသော်လည်းကောင်း ငြင်းဆန်နိုင်သည်။

ဤကဲ့သို့မပြုလုပ်ခဲ့လျှင်ငြင်းဆန်ခွင့်ဆုံးရှုံးသည်ဟုယူဆရမည်။ သတိချပ်ရန်မှာငြင်းဆန်ရုံနှင့် ထိမ်းမြား ခြင်းမှာပျက်ပြယ်သွားသည်မဟုတ်။ တရားရုံးက အတည်ပြုမှ ပျက်ပြယ်စေသည်။ ဤအတောအတွင်း အမွေ ဆက်ခံခွင့် နှစ်ဘက်စလုံး၌ ရှိပေသည်။

အိဒတ်

မွတ်စလင်မိန်းမတစ်ဦးသည် မိမိယောက်ျား အနိစ္စရောက်ပြီးသည့်နောက်သော်လည်းကောင်း ၊ မိမိ ယောက်ျားနှင့် ကွာရှင်းပြီးသည့်နောက်သော်လည်းကောင်း ၊ အခြားယောက်ျားတစ်ဦးနှင့် သတ်မှတ်ထားသော အချိန်အတွင်း ပေါင်းဖော်စပ်ယှက်ခြင်း မပြုရဟု ဤအချိန်ကို အိဒတ်ဟုခေါ်သည်။

ရည်ရွယ်ချက်မှာ ထိုမိန်းမကလေးရရှိပါက ဝင်းကလေး၏ အဖသည် မည်သူမည်ဝါဟု မမှားယွင်းစေ ရန်အတွက်ပင်ဖြစ်သည်။

ထိုအချိန်ကာလအပိုင်းမှာ ယောက်ျား အနိစ္စရောက်ခဲ့လျှင် ၂လနှင့် ၂၂ရက် ၊ အကယ်၍ ထိုအချိန်၌ မိန်းမ တွင် ကိုယ်ဝန်ရှိခဲ့သော် ၂လနှင့် ၂၂ ရက်သော်လည်းကောင်း ၊ ကလေးမွေးပြီးမှသော်လည်းကောင်း ကြာသော အချိန်ပိုင်းကို ယူရပေမည်။

ထိုစောင့်ထိန်းရသော အချိန်မှာ ယောက်ျားအနိစ္စရောက်သောနေ့မှစတင်ရေတွက်ရသည်။ ယောက်ျား အနိစ္စရောက်ကြောင်း ဖော်ပြထားသော အချိန်ပိုင်းလွန်မှသိရလျှင် အိဒတ်စောင့်ထိန်းခြင်း ပြုရန်မလို။

ယောက်ျားနှင့်ကွာရှင်းခဲ့လျှင် ဓမ္မတာသွေး သုံးကြိမ်ပေါ်ပြီးချိန် ဓမ္မတာသွေးမဆင်းလျှင် သုံးလတိတိ ကွာချိန်တွင် ကိုယ်ဝန်ရှိခဲ့သော် သုံးလထက် နည်းလျှင်သော်လည်းကောင်း ၊ များလျှင်သော်လည်း ကောင်း၊ ကလေးမွေးပြီးချိန်အထိ ထိုအချိန်မှာ ကွာရှင်းသည့်နေ့ကစ၍ ရေတွက်ရသည်။ ကွာရှင်းကြောင်း အချိန်လွန်မှ သိရလျှင် ၊ အိဒတ်စောင့်ထိန်းခြင်း ပြုရန်မလို။

ထိမ်းမြားပြီးနောက် ယောက်ျားနှင့်စပ်ယှက်ခြင်း မပြုခဲ့လျှင် အိဒတ်စောင့်ထိမ်းခြင်း ပြုရန်မလို။ နည်းလမ်းမကျ အိမ်ထောင်ပြုခဲ့လျှင်ယောက်ျားအနိစ္စရောက်လျှင်သော်လည်းကောင်း၊ ယောက်ျားနှင့် ကွာရှင်း လျှင်သော်လည်းကောင်း အိဒတ်စောင့်ထိန်းချိန်မှာ သုံးလပင်ဖြစ်သည်။

အိဒတ်စောင့်ထိန်းချိန်တွင် မိန်းမတစ်ဦးသည် ခင်း၏ ယောက်ျားအိမ်တွင် ဆက်လက်နေထိုင်ရန် အခွင့် ရေးရှိမည်။ လင်ယောက်ျားနှင့် ကွာရှင်း၍ အိဒတ်စောင့်ထိန်းချိန်တွင် ယောက်ျားထံမှ မယားစရိတ်ရပိုင်ခွင့် ရှိသည်။

ထိမ်းမြားခြင်းနှင့် ပတ်သတ်၍ ရှိယာဥပဒေကတိကျပြတ်သားသည်။ ထိုဥပဒေအရ ထိမ်းမြားခြင်း တစ် ရပ်မှာ ဥပဒေ အရမဟုတ်လျှင် နောက်ပြုပြင်၍မရ ဘယ်သောအခါမှ တရားမဝင်နိုင်။

အခြေခံကောင်းသော်လည်း ထုံးစံလေ့တစ်ခုကို မလိုက်နာ၍ ဖြစ်စေ၊ ဟန့်တားချက်တစ်ခုခုကို လျစ်လျူခဲ့သည်ဖြစ်စေ၊ တရားမဝင်ခဲ့ခြင်းကြောင့် ပျက်ကွက်ခဲ့သောကိစ္စ များကို ပြုပြင်ပေးက ထိုထိမ်းမြားခြင်း ကို လက်ခံအတည်ပြုနိုင်ပေသည်။ လုံးဝတရားမဝင်၍ ပျက်ပြယ်နေသော ထိမ်းမြားခြင်းကို ဘာစတီး(လ်) ဟု ခေါ်သည်။

ထိုကဲ့သို့သော ထိမ်းမြားသူအချင်းချင်း မည်ကဲ့သို့သော တာဝန် ဝတ္တရား အကျိုးခံစားခွင့်မရှိ ၊ ခန်းဝင် ပစ္စည်းပေးစရာမလို၊ အိဒတ်စောင့်ထိန်းရန်မလို။ ရသောကလေးများမှာလည်း တရားဝင်ကလေးများ မဟုတ်ချေ။ အချင်းချင်း အမွေခံယူရန် ကိစ္စ မပေါ်ပေါက်ချေ။

ပြုပြင်ပြောင်းလွှဲပေးနိုင်သော နည်းလမ်းမကျသည့်ထိမ်းမြားမှုများ၌မူ-

- ။ အမှတ်မဲ့သက်သေများရှေ့၌ထိမ်းမြားခြင်းမပြုခဲ့သော် နောက်သက်သေများရှေ့၌ အတိအလင်း ဖြစ်စေ ၊ သွယ်ပြိုက်၍ဖြစ်စေ ထိမ်းမြားခဲ့သူနှစ်ဦးက ခင်းတို့ထိမ်းမြားခြင်း ပြုခဲ့ပါပြီဟု ဝန်ခံ လျှင်မူ ပျက်ကွက်မှုကို ပပျောက်နိုင်ပေသည်။
- ။ အုပ်ထိန်းသူ၏ သဘောတူညီချက် မရဘဲလျှက်ထိမ်းမြားခဲ့လျှင် ထိမ်းမြားပြီးသည့်နောက် သဘော တူညီချက်ရလျှင် ထိမ်းမြားခြင်းမှာအတည်ဖြစ်သည်။
- ။ လက်ရှိမယားလေးယောက်အပြင် နောက်တစ်ယောက်ကို ထပ်မံယူသော်ယောက်ျားက မူလ မယား တစ်ဦးဦးကို ကွာရှင်းလိုက်က နောက် ထိမ်းမြားခြင်းမှာ အတည်ဖြစ်သည်။
- ။ အိဒတ်စောင့်ထိန်းနေသောသူနှင့် ထိမ်းမြားလျှင် ထိုအိဒတ် စောင့်ထိန်းချိန်လွန်လျှင် ထိမ်းမြား ခြင်းမှာ အတည်ဖြစ်သည်။
- ။ ရုပ်ထူရုပ်ပွား ကိုးကွယ်သူ မိန်းမတစ်ဦးနှင့် ထိမ်းမြားပြီးနောက် ထိုမိန်းမက အစ္စလာမ်ဘာသာ (သို့မဟုတ်) ခရစ်ယာန် ဘာသာသို့ ကူးပြောင်းလာသည့် အချိန်မှစ၍ ထိမ်းမြားခြင်းမှာ အတည်ဖြစ်လာသည်။
- ။ သွေးနီးစပ်လွန်း၍ တစ်ချိန်တည်း ထိမ်းမြားခြင်း မပြုအပ်သော မိန်းမနှစ်ဦးကို ထိမ်းမြားခဲ့သော် တစ်ဦးဦးကို ကွာရှင်းလိုက်ပါက ထိမ်းမြားခြင်းမှာအတည်ဖြစ်သည်။ ထိမ်းမြားခြင်းပြုသော် လည်း ကာမရာဂ စပ်ရှက်ခဲ့လျှင် မည်ကဲ့သို့မှ တရားဥပဒေစကား ပြောဆိုပိုင်ခွင့်မရှိ။ ပေါင်း သင်းစပ်ယှက် ပြီးခဲ့သော်ငြားလည်း-

- (က) အမွေကိစ္စ တွင် အချင်းချင်းပတ်သက်ခြင်းမရှိ၊
- (ခ) ကလေးများမှာ တရားဝင် ကလေးများဖြစ်သည်၊
- (ဂ) ခန်းဝင် ပစ္စည်းပေးရမည်၊
- (ဃ) မိန်းမမှာ အိတ်စောင့်ထိန်းရမည့် တာဝန်ရှိသည်။

လင်သေသည်ဖြစ်စေ ၊ လင်နှင့်ကွာရှင်းသည် ဖြစ်စေ အိတ်စောင့်ထိန်းချိန်မှာ ()လသာ ဖြစ်သည်။

တရားဝင်ထိမ်းမြားပြီးသည့်နောက် ပေါ်ပေါက်လာသော တရားဥပဒေ အရ တာဝန်နှင့် တာဝန်များ

- ။ ခန်းဝင်ပစ္စည်းပေးရန်၊
- ။ မိန်းမအား ထောက်ပံ့ကျွေးမွေးရန်၊
- ။ သင့်တော်သော အိမ်နေရာပေးရန်၊
- ။ လင်ယောက်ျားတွင် မယားတစ်ယောက်ထက် ပိုမိုရှိလျှင် ချစ်ခင်လေးစားခြင်း ၊ တရားမျှတခြင်း တူညီစွာပေးရန်၊
- ။ အခြားလူများနှင့် မိတ်ဆွေပေါင်းသင်းဆက်ခံခွင့်ပြုရန်၊
- ။ ကွာရှင်းပြီးသည့်နောက် ကလေးငယ်များကို ကြီးပြင်းလာသည် အထိကြည့်ရှုထောက်ပံ့ရန်၊

မယားအတွက်မှာမူ-

- ။ လင်ယောက်ျားကို သစ္စာရှိရန် ဩဇာခံရန် ၊
- ။ နာမကျန်းရှိချိန်မှအပ စက်ဆုတ်ဖွယ်ရာအကျင့်ဆိုးမရှိလျှင် အချိန်မရွေး ပေါင်းသင်းစပ်ယှက် ခွင့်ပြုရန်၊
- ။ ကလေးငယ်များကို နို့တိုက်မွေးမြူရန်၊
- ။ အိတ်စောင့်ထိန်းရန် အချင်းချင်းအမွေဆက်ခံနိုင်သော်လည်း မယားပစ္စည်းအပေါ် လင်ယောက်ျားတွင် ပိုင်ဆိုင်ခွင့်မရှိ။

မြူတထိမ်းမြားခြင်း

မြူတထိမ်းမြားခြင်းဆိုသည်မှာ ယာယီထိမ်းမြားခြင်းကို ဆိုလိုသည်။ ဤကဲ့သို့ထိမ်းမြားခြင်းကို ရှိယာ ဥပဒေကသာ လက်ခံသည်။ စွန့်ခွာပေး ကလက်မခံ ၊ ယာယီအချိန်ပိုင်းကို ထိမ်းမြားခြင်းမပြုမီက ကန်သတ် ရသည် ၊ မကန့်သတ်လျှင် တရားဝင်ထိမ်းမြားခြင်းမပြုမီက ကန့်သတ်ရသည်။ ကန့်သတ်သည့် အချိန် ကုန်လွန် သွားလျှင် ထပ်မံအချိန်တိုးရန် သဘောတူ ပဋိညာဉ် ပြုလုပ်နိုင်သည်။

ခန်းဝင်ပစ္စည်းပေးရသည်။ မပေးလျှင် ပဋိညာဉ်ပျက်သည်။ မွတ်စလင် ယောက်ျားတစ်ဦးကခရစ်ယာန် ၊ ရေဟူဒီ (သို့မဟုတ်) မီးပူဇော်သူမိန်းမတစ်ဦးဦးနှင့် မြူတထိမ်းမြားခြင်း ပြုလုပ်နိုင်သော်လည်း မွတ်စလင် မိန်းမတစ်ဦးက မွတ်စလင် မဟုတ်သူတစ်ဦးနှင့် ထိုသို့ထိမ်းမြားခြင်းမပြုနိုင်။ ဤကဲ့သို့ ထိမ်းမြားရာ၌ မယား (□) ယောက်ျား ယူရမည်ဟု သတ်မှတ်ခြင်းမပြု။

ယာယီထိမ်းမြားခြင်း (မြူတ) မှ ဖြစ်ပေါ်လာသောဥပဒေ သဘော

- ။ လင်မယားအချင်းချင်းတွင် တစ်ဦး၏အမွေကို တစ်ဦးက မခံစားနိုင်။သို့ရာတွင် လင်မယားပေါင်း သင်း နေခိုက်ရသောကလေးများမှာ မိဘ၏အမွေကိုခံစားနိုင်သည်။
- ။ ယာယီထိမ်းမြားခြင်းတွင် မူလပဋိညာဉ်မှ မည်ကဲ့သို့ဖြစ်သည်ကို တိကျစွာ မပြောနိုင်လျှင်သော်လည်း ကောင်း ၊ အချိန်ပိုင်းလွန်ပြီးသော်လည်းကောင်း ၊ဆက်လက်ပေါင်းသင်းနေသော်လည်းကောင်း၊ ထိုထိမ်းမြားခြင်း မှာ မြူတထိမ်းမြားခြင်းပင် ဖြစ်သည်ဟုယူဆရ၏။ ထိုအချိန်တွင်မွေးဖွားသည့်ကလေးများမှာ တရားဝင်ကလေး များ ဟုယူဆရပေမည်။
- ။ ပဋိညာဉ်အတိုင်းအချိန်စေ့လျှင် လင်ခန်း ၊ မယားခန်း ပြတ်သည်။အချိန်မစေ့လျှင် (သို့) လင်ကပြတ်စဲ လိုလျှင် မိမိ၏တာဝန်များကို အကုန်အစင်ပြုလုပ်ပြီး ပြတ်စဲနိုင်သည်။
- ။ ထိမ်းမြားခြင်းပြုလုပ်ပြီးနောက် မပေါင်းသင်းမစပ်ယှက်လျှင် မယားကိုခန်းဝင်ပစ္စည်း တစ်ဝက်ပေးရ မည်။
- ။ လင်မယားပေါင်းသင်းစပ်ယှက်ပြီးလျှင် ခန်းဝင်ပစ္စည်းအပြည့်ပေးပြီးသည့်နောက် ပဋိညာဉ်တွင်ပါသော တာဝန်များကို ယောက်ျားဖြစ်သူကဆောင်ရွက်ရမည်။
- ။ အချိန်မကုန်မီ မိန်းမကယောက်ျားထံမှ ထွက်ခွာလာလျှင် ခန်းဝင်ပစ္စည်းအချိုးကျရနိုင်သည်။
- ။ ယာယီထိမ်းမြားရာ၌ မိန်းမကယောက်ျားထံမှ မယားစရိတ်တောင်း ပိုင်ခွင့်မရှိ။

လင်မယားပြန်ခေါ်လိုမှု

တစ်ဦးထံမှတစ်ဦး တရားဝင်အကြင်လင်မယားဖြစ်သည့်အချိန်တွင် ထွက်ခွာသွားခဲ့လျှင် ပြန်ခေါ်လိုမှု ဖြစ် တရားစွဲနိုင်သည်။ ယောက်ျားက တရားစွဲသော် မိန်းမက-

- ။ ဥပဒေအရ ညှဉ်းပန်းနှိပ်စက်၍ ကိုယ်ကိုအန္တရာယ်ဖြစ်စေလျှင်သော်လည်းကောင်း၊ နာမကျန်း ဖြစ်စေလျှင်သော်လည်းကောင်း ၊
- ။ မဟုတ်မမှန်ဘဲလျှက် အခြားယောက်ျားတစ်ဦးဦးနှင့် ပေါင်းသင်းစပ်ယှက်သည်ဟု စွပ်စွဲလျှင် သော်လည်းကောင်း ၊
- ။ ခန်းဝင်ပစ္စည်းချက်ခြင်းပေးရန် တာဝန်ရှိသော်လည်း မပေးလျှင်သော်လည်းကောင်း အကြောင်းများကိုပြ၍ အမှုကိုခုခံနိုင်သည်။

မို့ဟာမေဒင်ဘာသာဥပဒေက တရားမဝင်သော မယားငယ်ယူခြင်းကို အသိအမှတ်မပြု ၊ လင်မယား အဖြစ်ကြာရှည်စွာ ပေါင်းသင်းနေကြသူ (□) ဦးအားထိမ်းမြားပြီး ပေါင်းသင်းနေထိုင်ကြသည် ဟုယူဆနိုင်သည်။ လင်မယားကဲ့သို့ ပေါင်းသင်းခါနေပြီး ရသောကလေးများကို တရားဝင်သားသမီးကဲ့သို့ ပြုစုခြင်းကြောင့် မိဘတို့ မှာ လင်မယားဟု အသိအမှတ်ပြုနိုင်လျှင် မိန်းမမှာတရားဝင်မယား ဟုယူဆနိုင်သည်။

ဟိန္ဒူဘာသာဝင်များ ဆိုင်ရာဥပဒေ

ထိမ်းမြားခြင်း

ဟိန္ဒူဘာသာအရ ထိမ်းမြားရေးသည် လူမှုရေးထက် ဘာသာရေးအတွက်ဖြစ်သည်။ ထိမ်းမြားခြင်းသည် ပဋိညာဉ်သဘောမျှသာ မဟုတ်ဘဲ ဘာသာရေးနှင့်ဆိုင်သော မင်္ဂလာတစ်ခု ဖြစ်သည်။ ထို့ကြောင့် ထိမ်းမြားပြီး နောက် လင်မယားကွာရှင်းရေးကို ခွင့်မပြုပေ။ နောက်အိမ်ထောင်ပြုခြင်းကိုလည်း ခွင့်မပြုပေ။ တစ်ခါ အိမ်ထောင်ပြုပြီး သေပြီးသည့်နောက်ပိုင်းအထိ ဆက်လက်တည်ရှိနေသကဲ့သို့ ဖြစ်လေသည်။

ဘာသာရေးအရ ဆိုလျှင် ထိမ်းမြားမင်္ဂလာပြုရာ သတို့သမီးအတွက်သော်လည်းကောင်း ၊ သတို့သား အတွက်သော်လည်းကောင်း အသက်အရွယ်ကန့်သတ်ချက် မထားရှိချေ။ သို့ရာတွင် ၁၈၀၀ခုနှစ် ကလေးသူငယ် များထိမ်းမြားလက်ထပ်ရေးတားဆီးကန့်သတ်သည့် ဥပဒေအရ သတို့သားသည်အသက် (၁၅)နှစ်ထက်မငယ် စေရပါ။ သတို့သမီးသည် အသက် (၁၅)နှစ်ထက် မငယ်စေရပါ။ အရေးကြီးသည့်အချက်မှာ ဟိန္ဒူဘာသာ အရ ထိမ်းမြားလျှင် သတို့သားနှင့်သတို့သမီးဇာတ်တူဖြစ်ရမည်။

၁၈၀၀ ခုနှစ်အထူးထိမ်းမြားမှုရေးအက်ဥပဒေအရ ဇာတ်မတူသူ အချင်းချင်းထိမ်းမြားရေးကို ခွင့်ပြု ထားပါသည်။ အမွေခွဲခြားခွင့်နှင့် လင်မယားကွာရှင်းခွင့်များကိုဟိန္ဒူဥပဒေအရ လိုက်နာရန်မလိုချေ။

သွေးသားတော်စပ်ခြင်းကြောင့် ထိမ်းမြားခြင်းကို ပိတ်ပင်တားမြစ်ချက်များလည်း ရှိလေသည်။

မိမိဖခင်မှ ဆင်းသက်၍အမျိုးတော်စပ်သောမိန်းကလေးကို ယောက်ျားကလေးက လက်ထပ် ထိမ်း မြား ခြင်းကို ခွင့်မပြုပေ။

ဟိန္ဒူဘာသာဝင်များ ထိမ်းမြားရေးအရ သတို့သမီးအဖေဖြစ်စေ ၊ အဖေဘက်မှ အဘိုးဖြစ်စေ ၊ အဖ ဘက်မှ အခြားဆွေမျိုးများကဖြစ်စေ ထိမ်းမြားရေးအတွက်ခွင့်ပေးနိုင်သည်။ ထိုပုဂ္ဂိုလ်များမရှိသည့်အခါမှာသာ သတို့သမီး၏အမေက ထိမ်းမြားရန်ခွင့်ပေးနိုင်ပါသည်။

ထိမ်းမြားရန် မင်္ဂလာအခမ်းအနားတွင် အင်္ဂါ (၁)ရပ် ပြည့်စုံရန်လိုအပ်ပါသည်-

- (၁) ထုံးစံအရ လက်ဆောင်ပေးခြင်းနှင့်လက်ခံခြင်း ၊
- (၂) ဘာသာတရားနှင့် စပ်ဆိုင်သော မီးဖိုခြင်း ၊ ထိုမီးဖိုကိုပူဇော်သက္ကာယပြုခြင်း ၊
- (၃) သတို့သားကသတို့သမီးနှင့်အတူ အဆိုပါ မီးဖိုကိုပတ်၍ (၁)လှမ်း အချိန်မှသာလျှင် မင်္ဂလာကိစ္စ ပြီးပြည့်စုံသည်ဟု ယူဆပါသည်။

အမွေဆက်ခံရေး

မျိုးဆက်အစီအစဉ်များ - ယေဘုယျအားဖြင့် ယောက်ျားနှင့်ပတ်သက်၍ အမွေဆက်ခံရေးတွင် လိုက်နာအပ်သော နည်းဥပဒေများသည် မိန်းမများအတွက် လိုက်နာရသည့် နည်းဥပဒေများနှင့် မတူပါ။

ဟိန္ဒူဥပဒေအရ အမွေဆက်ခံရေးတွင် မိတက်ရှုရဂိုဏ်းအယူအဆနှင့် ဒေယျဘာဂဂိုဏ်း အယူအဆတို့ မတူချေ။

မိတက်ရှုရဂိုဏ်းအရ ယောက်ျားများအတွက် ပူးတွဲထားသောပစ္စည်းများကို ကျန်ရစ်သူကရရှိမည်။ သီးခြားပစ္စည်းအတွက်မူအမွေဆက်ခံရေးမျိုးဆက်အစီအစဉ်နှင့်အညီပြဋ္ဌာန်းထားသော စနစ်အရ လိုက်နာရ သည်။

ဒေယျဘာဂဂိုဏ်းအယူအဆမှာ အမွေဆက်ခံမှုအခွင့်အရေးသည် သင်္ကြိုလ်သည့်အခမ်းအနားအား ပြုခွင့်နှင့်အမျှအတန်းပေးဝေနိုင်ခွင့် ရှိသည့်အပေါ်တွင် အကြောင်းပြထားသည်။ ဤအခွင့်အရေးကို သုံး၍လို အပ်သည့်အခမ်းအနားနှင့် ရိုးရာထုံးစံများကို ဆောင်ရွက်နိုင်သူများသည် အမွေဆက်ခံနိုင်ခွင့်ရှိကြသည်။ ဤအခွင့်အရေးသည် သေသူအောက်မျိုးဆက်(□)ဆက် အထိစုန်သွားနိုင်သည်။ အကယ်၍ အောက်သို့မစုန် နိုင်လျှင် အထက်သို့မျိုးဆက်(□)ဆက်ထိ ဆန်တက်နိုင်သည်။

မိတက်ရှုရဂိုဏ်းအယူအဆမှာ အမွေဆက်ခံရန်လိုအပ်သော အင်္ဂါရပ်သည် မျိုးဆက်နည်းခြင်း နှင့် ယောက်ျားဖြစ်ခြင်းကိုသာ အကြောင်းပြုထားသည်။ မိန်းမများ၌ ကန့်သတ်ထားသောအခွင့်အရေးရှိ၍ အမွေဆက်ခံပိုင်ခွင့်မှာ သမီးများ၊ အမေများနှင့် မုဆိုးမများသာရပိုင်ခွင့်ရှိသည်။ သို့ရာတွင် သေသူ၏ ယောက်ျား ဆွေမျိုးများ၏ အခွင့်အရေးနှင့်စာသော် များစွာနိမ့်ကျလေသည်။

မိတက်ရှုရနှင့် ဒေယျဘာဂ (□)ဂိုဏ်းစလုံးတွင် ရှေ့တန်းအကျဆုံး အမွေဆက်ခံပိုင်ရှိသူများ အထဲတွင် သားများ၊ မြေးများနှင့်မြစ်များဟု အသိအမှတ်ပြုသည်။ ဒုတိယအခြေအနေ ဖြင့် မုဆိုးမသည် အခွင့်အရေး ရှိသည်။

ရှေးက ဟိန္ဒူဇာတ်ပျက်သွားလျှင် အမွေဆက်ခံပိုင်ခွင့် ဆုံးရှုံးသွားသည်။

သို့ရာတွင် ယခုအခါ၌ The Hindu Inheritance (Removal if Disabilities) Act နှင့် The Hindu Law of Inheritance Amendment Act များအရ အမွေဆက်ခံမှုဆုံးရှုံးခြင်းကို ကာကွယ်ပေးထားပါ သည်။

သေတမ်းစာရေးခွင့်

ဟိန္ဒူဘာသာဝင်များသည် သေတမ်းစာရေးခွင့်ရှိပါသည်။ မြန်မာနိုင်ငံတွင် အမွေဆက်ခံရေး အက်ဥပဒေပါ ပြဋ္ဌာန်းချက်များအရ ဆောင်ရွက်ရပါသည်။

ကျမ်းကိုး။ ။ဦးဗကြိုင်(ဘီအေ၊ ဘီအယ်လ်) ၏ "ခရစ်ယာန်ဘာသာဝင်၊ မိုဟုမေဒင်ဘာသာဝင်၊ ဟိန္ဒူဘာသာဝင် တို့နှင့် သက်ဆိုင်သောဥပဒေသိမှတ်ဖွယ်ရာ အဖြာဖြာ

၂၂၂၂ ခုနှစ်၊ မြန်မာနိုင်ငံ တရားဥပဒေများပြုဆိုင်ရာ အက်ဥပဒေ (Burma Laws Act) ပုဒ်မ -၂၂ (၂) အရ အမွေဆက်ခံခြင်း၊ လက်ထပ်ထိမ်းမြားခြင်း၊ အမျိုးဇာတ်အကြောင်း၊ ကိုးကွယ်သည့်ဘာသာတရားဆိုင်ရာ အလေ့အထ၊ အဖွဲ့အစည်း၊ အကြောင်းအရာ တစ်စုံတစ်ရာကို ရုံးတော်က စီရင်ဆုံးဖြတ်ရန်ရှိသည့်အခါ အောက်ပါအတိုင်း ဆုံးဖြတ်ရပါသည်-

- ၂။ အမှုသည်များသည် ဗုဒ္ဓဘာသာဖြစ်လျှင် မြန်မာဓလေ့ ထုံးတမ်းဥပဒေအရ ဆုံးဖြတ်ရမည်။
- ၂။ အမှုသည်များသည် အစ္စလာမ်ဘာသာဝင်ဖြစ်လျှင် အစ္စလာမ်တရားဥပဒေအရ ဆုံးဖြတ်ရမည်။
- ၂။ အမှုသည်များသည် ဟိန္ဒူဘာသာဝင်ဖြစ်လျှင် ဟိန္ဒူဘာသာဝင်ဥပဒေအရဆုံးဖြတ်ရမည်။

ခရစ်ယာန်ဘာသာဝင်များအတွက် The Christian Marriage Act. The Burma Divorce Act The Succession Act တို့အရ ဆုံးဖြတ်ရန် ဖြစ်ပါသည်။

ကလေးများအုပ်ထိန်းသည့်ကိစ္စတွင် လူမျိုးမရွေး၊ ဘာသာမရွေး Guardian and Wards Act အရ ဆုံးဖြတ်ရပါသည်။